

“ ఆదిపర్వము ” - విశ్వ విఘ్నాన సర్వస్వమ్

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ ,కామమోక్షాఖ్య , చతుర్విధ , పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే , ఆదిపర్వణి, యథాశక్తి, అష్టసప్తత్యధికశతతమ, ఏకోనాశీత్యధికశతతమాధ్యాయాస్తర్గత
శ్లోకపారాయణం, ఆచార్యముఖేన కరిష్యామహే ॥

॥ వ్యోమ ధ్యానమ్ ॥

వ్యోమం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యోపాయ విఘ్నరూపాయ వ్యోమరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

పితృకర్తృకమార్వక్రోధనివారణమ్

వసిష్ఠ ఉవాచ

ఏవముక్తాస్తతః సర్వే రాజానస్తే తమూరుజమ్ ।

ఊచుః ప్రసీదేతి తదా ప్రసాదం చ చకార సః ॥

॥ 178-7 ॥

అనేనైవ చ విభ్యాతో నామ్నా లోకేషు సత్తమః ।

స ఔర్వ ఇతి విప్రర్షిరూరుం భిత్వా వ్యజాయత ॥

॥ 178-8 ॥

చక్షూంషి ప్రతిలబ్ధ్యా చ ప్రతిజగ్ముస్తతో నృపాః ।

భార్గవస్తు మునిర్మేనే సర్వలోకపరాభవమ్ ॥

॥ 178-9 ॥

స చక్రే తాత లోకానాం వినాశాయ మహామనాః ।

సర్వేషామేవ కార్త్యేన మనః ప్రవణమాత్మనః ॥

॥ 178-10 ॥

ఇచ్ఛన్నపచితిం కర్తుం భృగూణాం భృగునన్దనః ।

సర్వలోకవినాశాయ తపసా మహతైధితః ॥

॥ 178-11 ॥

తాపయామాస తా(ల్లోకాన్ సదేవాసురమానుషాన్ ।

తపసోగ్రేణ మహతా నన్దయిష్యన్ పితామహాన్ ॥

॥ 178-12 ॥

తతస్తం పితరస్తాత విజ్ఞాయ కులనన్దనమ్ ।

పితృలోకాదుపాగమ్య సర్వ ఊచురిదం వచః ॥

॥ 178-13 ॥

పితర ఊచుః

ఔర్వ దృష్టః ప్రభావస్తే తపసోగ్రస్య పుత్రక ।

ప్రసాదం కురు లోకానాం నియచ్ఛ క్రోధమాత్మనః ॥

॥ 178-14 ॥

నానీశైర్హి తదా తాత భృగుభిర్భావితాత్మభిః ।

వధో హ్యపేక్షితః సర్వైః క్షత్రియాణాం విహింసతామ్ ॥

॥ 178-15 ॥

ఆయుషా విప్రకృష్టేన యదా నః ఖేద ఆవిశత్ ।

తదాస్మాభిర్వధస్తాత క్షత్రియైరీస్పితః స్వయమ్ ॥

॥ 178-16 ॥

నిఖాతం యచ్ఛ వై విత్తం కేనచిద్భృగువేశ్మని ।

వైరామైవ తదా న్యస్తం క్షత్రియాన్ కోపయిష్ణుభిః ॥

॥ 178-17 ॥

కిం హి విత్తేన నః కార్యం స్వర్గేప్పునాం ద్విజోత్తమ ।
యదస్మాకం ధనాధ్యక్షః ప్రభూతం ధనమాహరత్ ॥ 178-18 ॥

యదా తు మృత్యురాదాతుం న నః శక్నోతి సర్వశః ।
తదాస్మాభిరయం దృష్ట ఉపాయస్తాత సమ్మతః ॥ 178-19 ॥

ఆత్మహా చ పుమాంస్తాత న లోకాంలభతే శుభాన్ ।
తతో2స్మాభిః సమీక్ష్యైవం నాత్మనా22త్మా నిపాతితః ॥ 178-20 ॥

న చైతన్నః ప్రియం తాత యదిదం కర్తుమిచ్ఛసి ।
నియచ్ఛేదం మనః పాపాత్పర్వలోకపరాభవాత్ ॥ 178-21 ॥

మా వధీః క్షత్రియాంస్తాత న లోకాన్ సప్త పుత్రక ।
దూషయంతం తపస్తేజః క్రోధముత్పతితం జహి ॥ 178-22 ॥

ఇతి శ్రీమహాభారతే ఆదిపర్వణి చైత్రరథపర్వణ్యోర్వవారణే అష్టసప్తత్యధికశతతమో2ధ్యాయః ॥ 178 ॥

అధ్యాయః-179 ఏకోనాశీత్యధికశతతమో2ధ్యాయః చైత్రరథపర్వ

ఔర్వపితృగణసంవాదః, ఔర్వకర్తృకః స్వకీయక్రోధస్య వడవానలరూపతయా సముద్రే పరిత్యాగః

అథ శ్రీమహాభారతే ఆదిపర్వణి చైత్రరథపర్వణ్యోర్వోపాఖ్యానే ఏకోనాశీత్యధికశతతమో2ధ్యాయః ॥ 179 ॥

ఔర్వ ఉవాచ

ఉక్తవానస్మి యాం క్రోధాత్ప్రతిజ్ఞాం పితరస్తదా ।
సర్వలోకవినాశాయ న సా మే వితథా భవేత్ ॥ 179-1 ॥

వృథారోషప్రతిజ్ఞో వై నాహం భవతుముత్సహే ।
అనిస్తీర్ణో హి మాం రోషో దహేదగ్నిరివారణిమ్ ॥ 179-2 ॥

యో హి కారణతః క్రోధం సజ్ఞాతం క్షన్తుమర్హతి ।
నాలం స మనుజః సమ్యక్త్రివర్గం పరిరక్షితుమ్ ॥ 179-3 ॥

అశిష్టానాం నియంతా హి శిష్టానాం పరిరక్షితా ।
స్థానే రోషః ప్రయుక్తః స్యాన్ప్రపైః సర్వజిగీషుభిః ॥ 179-4 ॥

అశ్రౌషమహమూరుస్థో గర్భశయ్యాగతస్తదా ।
ఆరావం మాతృవర్గస్య భృగూణాం క్షత్రియైర్వధే ॥ 179-5 ॥

సంహారో హి యదా లోకే భృగూణాం క్షత్రియాధవైః ।
ఆగర్భోచ్ఛేదనాత్కాన్తస్తదా మాం మన్యురావిశత్ ॥ 179-6 ॥

సమ్పూర్ణకోశాః కిల మే మాతరః పితరస్తథా ।
భయాత్ సర్వేషు లోకేషు నాధిజగ్ముః పరాయణమ్ ॥ 179-7 ॥

తాన్ భృగూణాం యదా దారాన్ కశ్చిన్నాభ్యుపపద్యత ।
మాతా తదా దధారేయమూరుణైకేన మాం శుభా ॥ 179-8 ॥

ప్రతిషేద్దా హి పాపస్య యదా లోకేషు విద్యతే ।
తదా సర్వేషు లోకేషు పాపకృన్నోపపద్యతే ॥ 179-9 ॥

యదా తు ప్రతిషేద్దారం పాపో న లభతే క్వచిత్ ।
తిష్ఠన్తి బహవో లోకాస్తదా పాపేషు కర్మసు ॥ 179-10 ॥

జానన్నపి చ యః పాపం శక్తిమాన్ న నియచ్ఛతి ।
ఈశః సన్ సోఽపి తేనైవ కర్మణా సప్రయుజ్యతే ॥ 179-11 ॥

రాజభిశ్చేశ్వరైశ్చైవ యది వై పితరో మమ ।
శక్తైర్న శక్తితాస్త్రాతుమిష్టం మత్వేహ జీవితమ్ ॥ 179-12 ॥

అత ఏషామహం క్రుద్ధో లోకానామీశ్వరో హ్యహమ్ ।
భవతాం చ వచో నాలమహం సమభివర్తితుమ్ ॥ 179-13 ॥

మమాపి చేద్భవేదేవమ్మీరస్య సతో మహత్ ।
ఉపేక్షమాణస్య పునర్లోకానాం కిల్బిషాద్భయమ్ ॥ 179-14 ॥

యశ్చాయం మన్యుజో మేఽగ్నిర్లోకానాదాతుమిచ్ఛతి ।
దోహదేష చ మామేవ నిగృహీతః స్వతేజసా ॥ 179-15 ॥

భవతాం చ విజానామి సర్వలోకహితేప్పుతామ్ ।
తస్మాద్విధ్వం యచ్ఛ్రేయో లోకానాం మమ చేశ్వరాః ॥ 179-16 ॥

పితర ఊచుః

య ఏష మన్యుజస్తేఽగ్నిర్లోకానాదాతుమిచ్ఛతి ।
అప్పు తం ముఖ్య భద్రం తే లోకా హ్యప్పు ప్రతిష్ఠితాః ॥ 179-17 ॥

ఆపోమయాః సర్వరసాః సర్వమాపోమయం జగత్ ।

తస్మాదప్సు విముఞ్చేమం క్రోధాగ్నిం ద్విజసత్తమ ॥

॥ 179-18 ॥

అయం తిష్ఠతు తే విప్ర యదీచ్ఛసి మహేలాదధౌ ।

మన్యుఙ్ఘో2గ్నిర్దహన్నాపో లోకా హ్యపోమయాః స్మృతాః ॥

॥ 179-19 ॥

వీవం ప్రతిజ్ఞా సత్యేయం తవానఘ భవిష్యతి ।

న చైవం సామరా లోకా గమిష్యన్తి పరాభవమ్ ॥

॥ 179-20 ॥

“ప్రహేళిక ”

ః “గోవింద నామ సంకీర్తనమ్” ః

॥ అథ క్షమా ప్రార్థనా ॥

ః యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

ః సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

ః కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

ః శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥